



**QORTI CIVILI
(SEZZJONI TAL-FAMILJA)**

**ONOR. IMHALLEF
ANNA FELICE**

Seduta tat-22 ta' Marzu, 2011

Citazzjoni Numru. 41/2009

A B C

-vs-

D E;

**Direttur tar-Registru Pubbliku;
Dr. Anthony Cutajar u I-P.L. Louisa Tufigno b'digriet
tas-6 ta' Marzu 2009, gew mahtura bhala Kuraturi
deputati biex jirraprezentaw lill-minuri F E**

Il-Qorti:

Rat ir-rikors guramentat ta' A B C fejn dan, wara li ppremetta:

Illi l-partijiet kellhom relazzjoni bejniethom u minn din ir-relazzjoni twieldet tarbija li illum ghandha erba' (4) xhur u jisimha F E u dan skond l-anness certifikat tat-twelid Dok. "A";

Kopja Informali ta' Sentenza

Illi l-esponenti ddikjara bis-sahha ta' dikjarazzjoni guramentata illi din it-tarbija hija wild naturali tieghu u dan a bazi ta' Dok. "B";

Illi l-esponenti jixtieq illi jigi rikonoxxut bhala l-missier naturali tat-tarbija;

Illi l-esponenti ukoll jixtieq li jkollu access adegwat halli jkun jista' jara lit-tifla tieghu;

Illi l-esponenti ukoll kien baghat ittra ufficjali datata 27 ta' Ottubru 2008, ai termini tal-artiklu 86 tal-Kap. 16 tal-Ligijiet ta' Malta u l-intimata kienet notifikata b'din l-ittra ufficjali u fit-terminu moghti lilha skond il-Ligi ma opponietx ghal din l-ittra ufficjali;

Illi l-esponenti kemm il-darba pprova jirringa bonarjament u xorta l-intimata ma riditx tasal ghall-ebda ftehim u ghalhekk kellha ssir din il-kawza;

Illi l-esponenti gie awtorizzat sabiex jipprocedi bil-kawza u dan skond id-digriet tal-Onorabbli Qorti.

Ghaldaqstant, jghidu l-konvenuti ghaliex din l-Onorabbli Qorti m'ghandhiex:

Tiddikjara illi ghall-finijiet u effetti kollha tal-Ligi, l-esponenti A B C huwa l-missier naturali tal-minuri F E;

Tordna lill-konvenut Direttur tar-Registru Pubbliku sabiex jemenda l-att tat-twelid tal-minuri F E billi f'dik il-parti ddedikata ghad-dettalji ta' missier it-tarbija fejn hemm miktub isem u kunjom missier it-tarbija huwa "unknown" jitnizzlu l-kliem A B C;

Tordna lill-intimata D E taghti access adegwat lill-esponenti halli l-istess rikorrenti jkun jista' jghaddi zmien mal-minuri F E;

Bl-ispejjez kontra l-intimati illi huma ingunta ghas-subizzjoni.

Kopja Informali ta' Sentenza

Rat ir-risposta guramentata ta' D E fejn din eccepjet:

Illi, preliminarjament u in kwantu ghat-tielet talba attrici, din ghandha tigi meqjusa bhala wahda intempestiva u ghandha tigi michuda minnufih minn din il-Qorti u dana billi l-Qorti qatt ma tista' tasal ghall-gudizzju fuqha fl-istess kawza qabel ma tiddeciedi l-ewwel zewg talbiet attrici;

Illi l-konvenuta tistrieħ fuq it-test xjentifiku tal-paternita' in kwantu ghall-ewwel zewg talbiet attrici;

Illi sta ghall-attur li jipprova dak li qed jallega fir-rikors mahluf promotorju tieghu;

Illi, minghajr ebda pregudizzju ghas-suespost, jekk ikun il-kaz li l-Qorti tilqa' t-tielet talba attrici, din ghandha taghmel dan fl-aqwa interess tal-minuri u tiehu s-salvagwardji opportuni u mehtiega ta' kif ghandu jigi ezercitat tali access mill-attur wara li tiehu c-cirkostanzi u l-provi kollha opportuni in konsiderazzjoni f'dan ir-rigward;

Rat ir-risposta guramentata tal-Kuraturi Deputati fejn dawn qalu:

Illi f'dan l-istadju, l-esponenti mhux edotti mill-fatti u ghalhekk jirrizervaw li jipprezentaw risposta ulterjuri fi stadju iehor tal-proceduri.

Rat ir-risposta guramentata tad-Direttur tar-Registru Pubbliku fejn dan eccepixxa:

Illi, preliminarjament fil-mertu, l-esponent mhux edott mill-fatti kif allegati fir-rikors guramentat u ghalhekk jirrimetti ruhu ghall-provi dwar it-talbiet, inkluz dawk it-testijiet xjentifici necessarji, ghal gudizzju ta' din l-Onorabbli Qorti.

Illi subordinatament u minghajr pregudizzju ghas-suespost, jehtieg li r-rikorrent jispecifica d-dettalji personali tieghu sabiex jekk it-talbiet dedotti fir-rikors jintlaqghu dawn id-dettalji jkunu jistghu jigu inseriti fl-Att

Kopja Informali ta' Sentenza

tat-Twelid relattiv. Inoltre, jekk it-talbiet dedotti fir-rikors jintlaqghu jehtieg li l-kunjom tal-minuri ghandu jigi korrett.

Illi fir-rigward tat-tielet talba dedotta fir-rikors l-esponent mhux il-legittimu kontradittur.

Illi ghandha ssir id-debita pubblikazzjoni fil-Gazzetta tal-Gvern ai termini tal-Artikolu 254 tal-Kap. 16 tal-Ligijiet ta' Malta.

Illi fi kwalunkwe kaz, it-tibdil rikjest fl-Att tat-Twelid mhux attribwibbli ghal xi nuqqas tal-intimat li ghaldaqstant m'ghandux jigi soggett ghall-ispejjez tal-istanti.

Tant ghandu x'jissottometti l-esponent ghas-savju gudizzju ta' din l-Onorabbli Qorti.

Ikkunsidrat illi l-attur irnexxielu jipprova li hu tassew missier il-minuri. L-ezamijiet xjentifici esegwiti sostnew l-allegazzjoni tieghu.

Ghaldaqstant, il-Qorti taqta' u tiddeciedi billi:

Tilqa' l-ewwel talba;

Tilqa' t-tieni talba u tordna tibdil fic-certifikat tat-twelid tal-minuri F E (Att ta' Twelid 3268/2008), fis-sens illi fil-kolonna tad-dettalji ta' missier it-tarbija ghandhom jithassru il-kliem "unknown father" u jitnizzlu minflok isem A B C, Nru. tal-Karta tal-Identita' *omissis* tal-eta' ta' tmintax-il sena imwieled Pieta' u residenti *omissis*, bin G B, haj.

Ghar-rigward tat-tielet talba, il-Qorti tidderiegi l-partijiet li jirreferu ghall-medjazzjoni u ghalhekk thalli l-kawza *sine die* riappuntabbli wara l-eghluq tal-medjazzjoni.

Il-Qorti tordna li l-ispejjez tal-kawza inkluzi dawk relatati mal-ezamijiet xjentifici esegwiti, jithallsu minn A B C u D E fi kwoti ndaqqs bejniethom.

Kopja Informali ta' Sentenza

Moqrija.

< Sentenza In Parte >

-----TMIEM-----